
सं0 के / कारा / विविध - 03 / 08 _ 4721 
कारा एवं सुधार सेवाएँ निरीक्षणालय 

गृह विभाग 


संकल्प 

11 अगस्त 2015 
श्री ललन कुमार सिन्हा, बिहार कारा सेवा, तत्कालीन काराधीक्षक , मंडल कारा, सीवान सम्प्रति काराधीक्षक , 
मंडल कारा, लखीसराय के विरूद्ध उनके मंडल कारा, सीवान में पदस्थापन के दौरान दिनांक 03.08. 2008 को जिला 
प्रशासन द्वारा की गई तलाशी में भारी मात्रा में प्रतिबंधित सामग्रियों के पाए जाने , कर्त्तव्यहीनता, लापरवाही एवं 
प्रशासनिक विफलता के प्रतिवेदित आरोप के लिए गृह (विशेष ) विभाग की अधिसूचना ज्ञापांक 9839 दिनांक 25. 09.2008 
द्वारा निलंबित किया गया एवं गृह (विशेष ) विभाग की अधिसूचना ज्ञापांक 9962 दिनांक 30.09. 2008 द्वारा विभागीय 
कार्यवाही संस्थित की गई तथा विभागीय कार्यवाही के संचालन हेतु आयुक्त , पटना प्रमंडल , पटना को संचालन 
पदाधिकारी नामित किया गया है । 
2. श्री सिन्हा पर गठित आरोप निम्नवत है: 

दिनांक 03.08. 2008 को स्थानीय जिला प्रशासन द्वारा किए गए छापामारी में मंडल कारा , सीवान से 
37 मोबाईल फोन , 10 अतिरिक्त मोबाईल सिम कार्ड , 19 मोबाईल बैट्री, 01 अवैध सिलिंग पंखा, 08 
धारदार औजार, 01 चाबुक , 15 टेलीफोन डायरी एवं अन्य अभिलेख ( छोटी - छोटी कॉपी के रूप में ), 
01 हेड फोन एवं 07 परफ्यूम के बोतल बरामद किए गए । 

कारा में इतनी संख्या में अवैध एवं आपत्तिजनक सामग्रियों का प्रवेश एवं स्थानीय कारा 
प्रशासन द्वारा किए जाने वाले नियमित तलाशी में इन सामग्रियों का बरामद नहीं होना अधीक्षक के 

रूप में इनकी अकर्मण्यता, कर्त्तव्यहीनता एवं दायित्व के प्रति घोर लापरवाही का द्योतक है । 
( ii ) बंदी कक्षों में थर्मोकोल के अवैध निर्माण की जानकारी रहते हुए भी दिनांक 03. 08. 2005 के पूर्व न तो 

उन्हें हटाने का प्रयास किया गया और न ही अपने पर्यवेक्षण में कभी इनके द्वारा तलाशी कराई गई । 
यह उनके द्वारा जान - बूझकर कारा सुरक्षा से खिलवाड़ करने एवं प्रशासनिक विफलता को प्रमाणित 

करता है । 
3. श्री सिन्हा को गृह(विशेष) विभाग की अधिसूचना ज्ञापांक 5314 दिनांक 20. 07.2009 द्वारा निलंबन से मुक्त 
करते हुए उनके विरूद्ध संस्थित विभागीय कार्यवाही पूर्ववत् संचालित रहने तथा उसके फलाफल के आधार पर निलंबन 
अवधि के संबंध में अलग से निर्णय लिए जाने का आदेश अधिसूचित किया गया है । 


बिहार गजट ( असाधारण ), 28 अगस्त 2015 
___ 4 . आयुक्त कार्यालय , पटना प्रमंडल, पटना के पत्रांक 1053 / स्था० दिनांक 15.07.2014 से प्राप्त संयुक्त 
आयुक्त (विभागीय जाँच), पटना प्रमंडल , पटना द्वारा समर्पित जाँच प्रतिवेदन में सभी आरोपों को प्रमाणित प्रतिवेदित 
किया गया है । 

5. बिहार सरकारी सेवक (वर्गीकरण, नियंत्रण एवं अपील) नियमावली, 2005 के नियम - 18(3 ) के प्रावधानों के 
तहत विभागीय ज्ञापांक 5918 दिनांक 19. 11. 2014 द्वारा संचालन पदाधिकारी के जाँच प्रतिवेदन की प्रति उपलब्ध कराते 
हुए श्री सिन्हा से उपर्युक्त प्रमाणित आरोपों के लिए द्वितीय कारण पृच्छा की मांग की गई । तद्आलोक में श्री सिन्हा 
द्वारा अपना द्वितीय कारण पृच्छा का जवाब दिनांक 15. 12.2014 को समर्पित किया गया । 

6. आरोप पत्र, संचालन पदाधिकारी के जाँच प्रतिवेदन एवं श्री सिन्हा द्वारा समर्पित द्वितीय कारण पृच्छा का 
जवाब की अनुशासिनक प्राधिकार द्वारा की गई समीक्षा में पाया गया कि श्री सिन्हा द्वारा कार्य का अनुभव नहीं होने एवं 
कारा में कर्मियों की जो बात उठायी गई है, वह स्वीकार योग्य नहीं है । उनके पास जो कर्मी उपलब्ध थें , अगर उन्हीं 
के माध्यम से नियमित अंतराल पर कारा की तलाशी की जाती तो कारा के अंदर एक भय उत्पन्न रहता तथा कारा में 
प्रतिबंधित सामग्री का प्रवेश नहीं हो पाता । कारा हस्तक के नियम - 60 एवं 61 के तहत कारा के सम्पूर्ण प्रबंधन एवं 
पर्यवेक्षण के लिए काराधीक्षक उत्तरदायी है । कारा के अंदर धार्मिक संरचना का उपयोग प्रतिबंधित सामग्रियों को छुपाने 
के लिए हो रही है, की जानकारी कारा प्रधान होने के कारण काराधीक्षक को होनी चाहिए थी तथा धार्मिक संरचना को 
हटाने का कार्य उनके द्वारा पूर्व में करना चाहिए था न कि तलाशी के दिन । इस प्रकार स्पष्ट होता है कि आरोपित 
पदाधिकारी काराधीक्षक के रूप में पूर्णतः लापरवाह एवं प्रशासनिक रूप से विफल रहें हैं । 

7 . उपर्युक्त वर्णित तथ्यों के परिप्रेक्ष्य में सम्यक विचारोपरांत अनुशासनिक प्राधिकार द्वारा श्री ललन कुमार 
सिन्हा, तत्कालीन काराधीक्षक, मंडल कारा, सीवान सम्प्रति अधीक्षक , मंडल कारा , लखीसराय को बिहार सरकारी सेवक 
(वर्गीकरण, नियंत्रण एवं अपील ) नियमावली , 2005 के नियम 14 ( समय - समय पर यथा संशोधित ) के प्रावधानों के तहत 
निम्न दण्ड अधिरोपित किया जाता है: 

" कालमान वेतन में दो वेतन वृद्धियों के समतुल्य राशि घटा कर वेतन अवनति " । 
आदेश: - आदेश दिया जाता है कि इस संकल्प की प्रति बिहार राजपत्र के अगले असाधारण अंक में 
प्रकाशित किया जाय तथा इसकी प्रति सभी संबंधितों को भेज दी जाय । 

बिहार राज्यपाल के आदेश से , 

आमिर सुबहानी, 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

